

Etimologija u Ortografija

21, Cospicua Str., Bormla.
18 ta' Lulju, 1945.

Għażiż Tabib Gaiea,

Qraji fl-aħħar barga ta' "Il-Malti" l-ittra tas-Sur Ivo Muscat-Azzopardi u dik tas-Sur Nin Cremona fuq l-etimologija ta' xi k liemiet, u nitel-bok thallini ngħid tiegħi, mill-ftit li naf, fejn ma naqbilx mas-Sur Nin.

a) **TRIQ.** — Hu jistqarr li l-kitba *triq* tajba u *trieq* hażina, u ma-dankollu jzomm mal-kitba l-hażina! Min jista' jaqbel miegħu!?

b) **HAL.** — Naqbel fuq nisilha ma' l-avv. Micallef li jiġbed minn: *H-(W)-L*, i.e. *Hal, ħul* (II su: a: *hawwel*) = "crescere naturalmente", u bhala nom: *hal* (plur. *ħwel*) = "macchia", "plantation" inde "Kolonja" jew "gabra familji" (a. "Il-Malti", 1925, p. III u 1926 p. 16 et seq). M'hemm ebda hjiel li nisgħu niktbu *ħall* hlief biż-żieda ta' l-artiklu li f'xi kasi jixx mmex. Ma jidhirlix li hemm fix wiehed iqatta' xagħru.

c) **MOHHOM.** L-*h* m'hix *gh* u dejjem eħfef minnha. Fil-qari *ghh* tinħass dejjem itwal minn *hh*, u jekk fil-ġħajn *ħħh* tidher kerha, mhux biż-żieda biex iġagħlek tapplika r-regula tal-Hap'ology fe'n ma jmisħiex, u thalli lil min jaqra jegħlet fil-ġħaġla tal-qari ta' kelma. Niktbu mela: *mohħom* u le *mohhom*. It-taxdid ma jeżistix fil-Malti.

Mill-bqija naqbel f'kollox mas-Sur Nin.

Tiegħek.

ERIN SERRACINO-INGLOTT.

TWECIBA

Is-Sur Erin Serracino-Inglott għoġbu jagħmel xi kommentji fuq it-twegħiba li kont tajt fi "Il-Malti" ta' l-aħħar fuq il-kitba ta' xi kliem Malti, u, kif fisser ruħu, ma jaqbilx fuq il-kitba ta' *trieq* flok *triq*, ta' *mohħom* flok *mohhom* u fuq in-nisel tal-kelma *ħal* jew *ħall*.

1. Jien ma għidtx li l-kitba *trieq* hija hażina, imma li skond ir-regula etimoloġika hija *triq*. Jaqbel, iżda, li wiehed jimxi ma' l-użu jew mal-kitba tradizzjonali tagħha. Mhux kull ke'ma li mhix miktuba skond l-etimologija hija hażina. Fuq hekk, il-kriterji dwar l-ortografija tal-lingwi, u fosthom tal-Malti, fost l-aħjar kittieba jiġu li ma jaqb'ux għalkollox jew f'xi rqaqat, għax f'xi kliem iktar il-fonetika u l-użu li jagħmlu r-regula milli l-etimologija tal-kelma. Ma jidhirlix li fuq hekk għandi għa'fejn intawwal u nahli l-wisa' ta' "Il-Malti", għax dak li fessirt fuq il-kitba ta' *trieq* jew *triq* hu biż-żejjed. Il-bqija hija pedanterija li fil-letteratura ta' l-ilsna iżjed tista' tagħmel ħsara milli ġid.

2. Is-Sur Serracino-Inglott ma jgħidx għaliex jaqbel iżjed ma' l-Avvukat Micallef li fil-korrispondenza tiegħu fuq il-kelma *ħal* (ara "Il-Malti", ta' l-1926, p. 16 u 17) donnu ried ifisser li n-nisel tagħha huwa mill-*v* *rb hal* (*HWL*) li jagħti l-imnissel *hawwel*, u n-nom *hal*, fis-sens ta' "colonia" minn *colere* u ta' *plantation* (fl-Ingliż) li tista' tfisser ukoll "colony".

Kif kont fessirt fil-kommenti tiegħi fuq il-kelma *ħal* (Ara "Il-Malti", 1926, p. 56), il-verb *hal, ħul*, bl-imnissel *hawwel*, ma jagħtix in-nom *ħal*, bis-sens ta' *colonia, tribù* jew ta' *lok fejn tajfa ta' nies* tiegħi biex tgham (Freytag, Be'ot), il-kelmiet *mahall* (endroit, lieu, place—Hava & Belot [Surie]) u *mħall* fi Tripli u *riħal, arħal*, plur. ta' *raħl* (lieu ou l'on fait halte, Belot-Dwelling).

Il-mamma *ħall*, fil-Għarbi tfisser, fost hwejjeġ oħra: "Wasal minn mixja (vjaġġ) — *discedit ex itinere*; "qagħad, waqaf f'post — *quiescit in loco*, li minnha tnisslu kliem bħal dawn: *ħilla* (qabil); *mahalla* (qagħad, rabat, belt)—*mansio, vicus, urbs*, u l-iktar in-nom *mahall* (post fejn wie-ħall setgħetx ukoll tnisslet minn *ahl, aħel, mahul* (ocus abitatus), skond fil-Ma'ti l-*h* siekta jew semi-aspirata tbiddlet fil-lehen ta' *ħ*, u l-vokali *e* maħtufa ta' *aħel, aħl* tbiddlet f'*a* twila. Għalhekk in-nisel tal-*ħal* jew *ħall*, għalkemm skond il-fehma ta' Dessoulavy u tiegħi *iktarx* tnisslet mill-mamma *ħall*, li minnha hareġ in-nom *mahalla* (li fil-Malti setgħet tqassret f'*ħall*), jibqa' dejjem dubbjuż. Iżda illi tnisslet mill-mamma *ħal, ħul* (li minnha jitnissel *hawwel*), skond ma kien fehem l-avukat Micallef, mhux ta' min iġerragħha: għax kif kien fessirha Dessoulavy, il-kelma *ħal* (state, plantation) mill-għerq *h-w-l*, fil-Għarbi qatt ma tista' toqgħod biex tfisser *art territorjali* (territorial estate), għalkemm *ħal*, fis-sens ta' *stat, kondizzjon* (Cfr. il-Għarbi Tripolin: *xi ħalek*—kif int, fiema stat int?, u l-Malti: *bħalek*, jiena fl-istat tiegħek), tista' b'xi mod tressaqha mal-kelma Anglo-Franċiża: *estate, state*. Il-korrispondenza tiegħi fuq in-nisel tal-kelma *ħal* jew *ħall* fi "Il-Malti" ta' l-1916, p. 61, kont għalaqtha b'dawn il-kelmiet: "In-nisel tal-kelma *ħal* għad trid fittxija ta' reqqa kbira u fuqha hemm fix wiehed imieri lil ieħor". Jidhirlu li b'hekk is-Sur Serracino-Inglott għandu jifhem il-kieku sata' jurina b'argumenti xi nisel aħjar u iżjed floku fuq il-kelma *ħal* milli s'issa ntqal, u sar ħafna taħqiq fuqha, jiena kont inkun l-ewwel wiehed li neħodlu b'idu.

3. Jidhirlu li jien fessirt biż-żejjed għaliex jixraq li niktbu *mohħom* u mhux *mohhom*. X'għandha x'taqsam id-differenza fit-tul tal-ħoss *ghh* u *ħh* mal-kwistjoni tat-tagħqid ta' *ħħh* f'*ħh*? Il-kwistjoni hija fil-qawwa tal-ħoss *ħh* li jagħtu l-l-ħen magħqud ta' *ħħ*; ħoss li mhux inqas qawwi minn dak li jistgħu jagħtuh it-tliet konsonanti *ħħh* tat-traskrizzjoni etimoloġika, fil-ke'ma *mohħom* = *mohhom*. Tliet konsonanti li jagħtu lehen wiehed ma' tista' qatt isscmmagħhom bil-ħoss ta' iżjed minn *zewġ konsonanti* jew ta' *konsonanti doppja*, jew aħjar fil-fonetika ma tistax tliet konsonanti, bil-ħoss ta' *tlieta*, iżda ta' *tnajn biss*, meta dawn flimkien jagħtu lehen wiehed. Waħda miż-żewġ konsonanti (l-iktar meta ikunu gutturali jew aspirati) ta' l-istess lehen tinxtorob. Għalhekk it-taxdid (*dagez forte* ta' Lħudi) ta' *ħ* (fil-kelma *mohħ*) u li fil-Malti hu mfisser dejjem b'zewġ konsonanti, jintilef minnufih malli dan imiss mas-semi-aspirata *h* li titwaħħad fil-lehen ta' *ħ* maż-żewġ *ħħ* ta' qabilha.

A. CREMONA.

28. 7. 1945.